



Sashen Hulda da Jama'a, Ofishin Jakadancin Amirka, Nijeriya,
Lamba 1075, Titin Diplomatic Drive, Babban Birnin Abuja,
Wayar Tarho: 09-461-4000. Yanar-gizo: <http://ng.usembassy.gov>

SANARWA

Don gaggauta bugawa

March 1, 2019

PR-002/2019

Jawaban Amirka da Ingila Game da Babban Zaben Nijeriya Mai Zuwa

Jawabin Amirka

Irin yadda za a gudanar da babban zaben Nijeriya, mai zuwa, yana da muhimmanci, ba ga Nijeriya, kadai ba, har ga nahiyan Afrima.

Gwamnatin Kasar Amirka, ba ta goyon bayan duk wani dan takara, ko kuma wata jam'iyya, a wannan babban zaben na Nijeriya, mai zuwa. Kasar Amirka ta na goyon bayan gudanar da harkokin mulkin demokradiiyya ne, yadda yake. Muna goyon bayan gudanar da zaben gaskiya da adalci, da nuna ya kamata, da zaman lafiya ne.

Mu, da sauran kasashen dake gudanar da mulkin demokradiiyya, za mu kura idanun abubuwan da wadanda ke tsoma baki ga harkokin gudanar da mulkin na demokradiiyya ne, ko wadanda ke tunzura yin tarzoma ga farar hula, kafin, da lokaci da kuma bayan zabubukan. Ba za mu kuskusa ba, wajen bayyana abinda zai iya biyo baya – ciki har da dafile bayar da visa – ga wadanda aka samu da hannun tayar da tarzomar da ta shafi zaben, ko yin zagon-kasa ga harkokin mulkin demokradiiyya. A karkashin Dokar Shige da Fice ta Kasar amirka, keta doka, irin haka, na iya shafar har iyalan mai laifi.

Muna marhabin da duk wani alkawarin da aka yi, na sanya hannun yarjejeniyar tabbatar da zaman lafiya, a tsakanin 'yan takarar na Nijeriya da kuma irin yunkurin da za su yi, na ganin an gudanar da harkokin zaben, lami, lafiya.

Jawabin Kasar Ingila

Sauran kwanaki 23, ya zuwa yin zaben Shugaban Kasa da 'Yan Majalisar Kasa, da kuma kwanaki 37, ga yin zaben na Gwamnoni da 'Yan Majalisun Jihohi, Ofishin Harkokin Jakadancin Kasar Ingila, dake Birnin Abuja, zai so ya sake jaddada irin gagarumin goyon bayansa, na gudanar da zaben gaskiya da amana, da kuma zaman lafiya, a Nijeriya.

Mu, da sauran abokanmu, na kasashen duniya, za mu dage kan goya baya ga mulkin demokradiiyyar Nijeriya. Ba mu goyon bayan duk wata jam'iyya, ko wani

mahaluki, kuma mun yi imanin cewa, ya kamata jama'ar Nijeriya za su iya zabar shugabanni, a cikin ruwan sanyi, ba tare da wani batunci da rashin tsaro ba.

Za mu ci gaba da wadata dukan goyon bayan da ya dace, ga Hukumar Zabe ta Nijeriya, mai Zaman Kanta, da kuma dsaukacin fungiyoyin al'ummar Nijeriya, domin taimaka ma su, wajen ganin an gudanar da zabubukan da suka dace. Har ila yau, mu kan aike da masu sanya idanu, a dukan harkokin siyasa, domin su kara ma su kwarin gwiwar da za su mutunta dokoki da kuma dagewa kan tabbatar da zaman lafiya da lumana. Za mu aike da wata tawagar, a wadannan zabubukan masu zuwa, ciki har da hade kawunan dukan Kungiyoyin Sanya Idanu, na Kasashen Kungiyar Turai. Masu sanya idanun, za su fi mayar da hankali ga duk wani yunkurin taimakawa, ko kuma tayar da hankali a lokacin zabubukan, ciki har da fagagen sada zumunta. Za mu zo a tunatar da dsaukacin jama'ar Nijeriya cewa, a duk lokacin da kasar ta Ingila ta lura da irin wannan yunkuri, to, abinda zai faru da wani, ba kadan ba ne. wannan na iya shafar tafiye-tafiyensu, zuwa Kasar Ingila, da kuma kokarinsu na kaiwa ga wadansu kudaden dake ajiye a kasar ta Ingila, ko ma dauri, a karkashin hukuncin dokokin duniya.

Kasar Ingila, kawa ce ga Nijeriya. Muna fata, irin taimakon da muke bayarwa, zai ci gaba, a bisa ga kokarinmu, na taimaka wa Nijeriya, wajen kara ci gabon da take samu, tun lokacin da ta fara gudanar da mulkin demokradiiyya, a shekarar 1999.

#

*Relevant information about U.S. policies and programs in Nigeria can be found on our websites:
<http://nigeria.usembassy.gov> and www.usaid.gov/ng*



From the People and
Government of the
United States of America